

خصوصی اشاعت برائے عرس مبارک

بیباق البین

حضرت مفتی اعظم ہند

علامہ محمد مظہر اللہ
شاہ رحمۃ اللہ علیہ

ادارہ مظہر اسلام
لاہور، پاکستان پوسٹ کوڈ ۵۴۸۴۲

سلسلہ اشاعت نمبر ۱۶
بغیر اجازت شائع نہ کریں۔

بیاد

شیخ الاسلام مفتی اعظم ہند حضرت علامہ شاہ محمد مظہر اللہ رحمۃ اللہ تعالیٰ علیہ
شاہی امام مسجد ”فتحپوری“ دہلی

نام کتاب	میتاق النبیین
مصنف	حضرت مفتی اعظم شاہ محمد مظہر اللہ دہلوی
مرتب	پروفیسر ڈاکٹر محمد مسعود احمد
تاریخ اشاعت	شعبان المعظم ۱۴۱۹ھ / دسمبر ۱۹۹۸ء
تعداد	گیارہ سو (۱۱۰۰) صفحات : ۲۴
کتابت	محمد ریاض ۲۰۵، ذوالقرنین پیئز گنپت روڈ لاہور
مطبع	شرکت پرنٹنگ پریس، نسبت روڈ لاہور
ہدیہ	۱۰ روپے

نوٹ: شائقین مطالعہ ۱۰ روپے کے ڈاک ٹکٹ بھجوا کر طلب کریں۔

ادارہ مظہر اسلام

نئی آبادی، مجاہد آباد، مغلیہ پورہ، لاہور، پاکستان، کوڈ نمبر ۵۴۸۴۰

میثاق النبیین

(۱)

الْحَمْدُ لِلَّهِ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ
عَلَى الدِّينِ كُلِّهِ وَلَوْ كَرِهَ الْمُشْرِكُونَ وَاَدْخَلَ فِي أُمَّتِهِ جَمِيعَ
الْمُرْسَلِينَ فَضَلَ اللَّهُ تَعَالَى عَلَيْهِ وَعَلَى آلِهِ وَأَصْحَابِهِ أَجْمَعِينَ
بِرَحْمَتِهِ وَهُوَ رَحِيمٌ الرَّاحِمِينَ - اِمَابَعَد

فَاعْوِذُوا بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ
وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لِيَتُؤْمِنُوا
بِهِ وَكَتَبْتُمْ لَهُمْ قَالُوا أَقْرَبُ شَيْئًا وَأَخَذَتُّوا عَلَىٰ ذَلِكُمْ
إِصْرِي قَالُوا اقْرَبْنَا قَالُوا فَاشْهَدُوا وَأَنَا مَعَكُمْ مِنَ
الشَّاهِدِينَ ۝ فَمَنْ تَوَلَّىٰ بَعْدَ ذَلِكَ فَأُولَٰئِكَ هُمُ الْفَاسِقُونَ ۝
(آل عمران: ۸۱، ۸۲)

یعنی اے محبوب! وہ وقت بھی یاد کیجئے کہ جب اللہ نے انبیاء کرام سے
اس کا عہد لیا تھا کہ جب تمہارے پاس کتاب اور حکمت آئے پھر
تمہارے پاس ایک رسول آئے جو اس کی تصدیق کرتا ہو تو تم ضرور فرمادو
ان پر ایمان لانا (اور تاکید) کہا جاتا ہے کہ تم اس کی مدد کرنا پھر
دریافت فرمایا کہ تم نے اس کا اقرار کر لیا، اور اس پر بھاری ذمہ

پھر اس قدر عظیم، جلیل تائیدوں کے بعد بھی ان معصومین حضرات کو سخت تہدید اور فرادی گئی کہ "فَمَنْ تَوَلَّى بَعْدَ ذَلِكَ فَأُولَٰئِكَ هُمُ الْفَاسِقُونَ" اب جو اقرار سے پھر بگا فاسق ٹھہرے گا۔"

اس عہدِ ربانی کے مطابق ہمیشہ حضرات انبیاء علیہم السلام اپنی پاک و مبارک مجالس میں حضور صلی اللہ علیہ وسلم کے مناقب کا ذکر کرتے اور امت سے حضور صلی اللہ علیہ وسلم پر ایمان لانے اور ان کی مدد کرنے کا عہد لیتے رہے یہاں تک کہ پچھلے رسول سیدنا حضرت عیسیٰ علیہ السلام "مُبَشِّرًا بِرَسُولٍ يَأْتِيهِ مِنَ بَعْدِي اسْمُهُ أَحْمَدُ" (الصف: ۶) فرماتے تشریف لائے جس کا ذکر قرآن کریم میں فرمایا۔ لہذا پھر قدیم سے سب امتیں حضور صلی اللہ علیہ وآلہ وسلم کی تشریف آوری کی خوشیاں منانے اور حضور صلی اللہ علیہ وسلم کے توسل سے اپنے اعداء پر فتح کی دعائیں کرتے رہے جس کی تصدیق قرآن کریم فرماتا ہے وَكَانُوا مِنْ قَبْلُ يَسْتَفْتِحُونَ (البقرہ: ۸۶) یعنی "پہلے تو اہل کتاب کافروں پر اس کے وسیلے سے فتح مانگتے رہے پھر جب وہ جانا پہچانا ان کے پاس تشریف لے آیا تو منکر ہو گئے تو حق خدا کی پھسکار منکروں پر" اسی بیان الہی کا سبب ہے کہ حدیث تشریف میں سرکار عالم صلی اللہ علیہ وسلم نے فرمایا کہ :-

"قسم ہے اُس ذات کی جس کے قبضے میں میری جان ہے کہ آج اگر دُنیا میں موسیٰ (علیہ السلام) ہوتے تو میری پیروی کے سوا اُن کو کچھ گنجائش نہ ہوتی۔"

اور یہی وجہ ہے کہ آخر زمانے میں جب حضرت عیسیٰ علیہ السلام نزول فرمائیں گے تو باوجود اس کے کہ بدستور منصب رسالت پر ہوں گے لیکن حضور صلی اللہ علیہ وسلم کے امتی بن کر رہیں گے اور حضور صلی اللہ علیہ وسلم ہی کی شریعت پر عمل فرمائیں گے اور حضور صلی اللہ علیہ وسلم کے نائب حضرت امام مہدی علیہ السلام کے پیچھے نماز پڑھیں گے۔

امام علام ابن عبدالکافی سبکی رحمۃ اللہ تعالیٰ علیہ نے جس آیت کی میں تفسیر کر رہا ہوں اس کی تفسیر میں ایک تفسیر رسالہ "التعظیم والمنقہ فی لتؤمنن بہ ولتصرفنہ" لکھا۔ اس میں یہ ثابت کیا ہے کہ ہمارے آقائے انبیاء کے نبی ہیں اور ان کی امتیں سب حضور صلی اللہ علیہ وسلم کی امتی ہیں حضور صلی اللہ علیہ وسلم کی نبوت و رسالت زمانہ آدم علیہ السلام سے روز قیامت تک جمیع خلق اللہ کو شامل ہے حضور صلی اللہ علیہ وسلم کے نبی الانبیاء ہونے کا ہی باعث ہے کہ شبِ اسری تمام انبیاء و مرسلین نے حضور صلی اللہ علیہ وسلم کی اقتدا کی اور اس کا پورا اظہور قیامت کے روز ہوگا۔ جب آپ کے جھنڈے کے نیچے یہ تمام انبیاء و مرسل ہوں گے۔ اس رسل کے بہت ائمہ نے پسند فرما کر اپنی تصانیف میں نقل کیا۔

الحاصل مسلمان بے نگاہ ایمان اس آیت کریمہ کے مفاداتِ عظیمہ پر غور کر کے صاف صریح اشارہ فرما رہی ہے کہ یہ ذاتِ گرامی صفات، اصل الاصول اور رسولوں کے رسول ہیں، جو نسبتِ امتیوں کو انبیاء علیہم السلام سے ہے وہ نسبتِ رسولوں کو اس ذاتِ عالی صفات سے ہے اور اس آیت کریمہ کی تاکیدات پر نظر کیجئے تو اس اُونچے رُجھ کی تاکیدیں ہیں کہ اس سے اُونچی تاکید متصور ہی نہیں ہو سکتی جس طرح توحید کے بارے میں تاکید کی گئی ہے کہ ملائکہ مقررین کو تہدید کی گئی کہ ۱۔

وَمَنْ يَعْمَلْ مِثْقَالَ أُتْرُاقٍ اِلٰهًا سِوٰی اللّٰهِ سَنُكَرِّمِهٖۤ اِنَّكَ تَجْزِيْهِ جَهَنَّمَ
كَذٰلِكَ تَجْزِي الْظٰلِمِيْنَ۔ (الانبیاء، ۲۹)

یعنی جو ان میں سے کہے گا کہ اللہ کے سوا میں معبود ہوں اسے ہم جہنم کی سزا دیں گے، ہم ایسی ہی سزا دیتے ہیں۔

وہی تہدید یہاں رسولوں کو ہے گویا ارشاد ہے کہ جس طرح ہمیں ایمان کے جزوِ ادلی "اِنَّ اِلٰهَ الْاِنْسَانِ اِلٰهٌ اَحَدٌ" کا اہتمام ہے تو یہی جزوِ دوم مُحَمَّدٌ رَسُوْلُ اللّٰهِ سے اعلان ہے

تمام جہاں کا خدا ہوں کہ ملائکہ مقربین بھی میری بندگی سے سر نہیں پھیر سکتے۔ میرا رسول بھی سارے عالم کا رسول ہے کہ انبیاء و مرسلین بھی اس کی بیعت و خدمت کے دائرہ محیط میں داخل ہیں وَالْحَمْدُ لِلَّهِ رَبِّ الْعَالَمِينَ۔

اور یہی شان آپ کی بعثت میں نظر آتی ہے کہ ارشاد ہوا ہے :-

وَمَا أَرْسَلْنَاكَ إِلَّا رَحْمَةً لِّلْعَالَمِينَ (الانبیاء : ۱۰۷)

(اے محبوب!) ہم نے تمہیں نہیں بھیجا مگر سارے جہاں کے لئے رحمت۔

”عالم“ ماسوا اللہ کو کہتے ہیں، جس میں انبیاء، ملائکہ، جنات و انسان، شجر و حجر، صحرا و دریا، بیسیوں قسم کے عوالم ہیں اور اس آیتہ کریمہ سے معلوم ہوا کہ آپ سب پر رحمت ہیں۔ چنانچہ اولیائے کاملین فرماتے ہیں کہ جو کسی کو نعمت ملتی ہے وہ حضور صلی اللہ علیہ وسلم کے توسط سے ملتی ہے۔ چنانچہ شاہ ولی اللہ صاحب محدث دہلوی علیہ الرحمہ نے اپنی اس بیت میں اشارہ فرمایا ہے فرماتے ہیں :-

فاشهد ان الله راحم خلقه

وانك مفتاح الكنز الموهب

یعنی کہ میں اس کی شہادت دیتا ہوں کہ اللہ تعالیٰ اپنی مخلوق پر رحم فرماتے والا ہے اور اس کی (شہادت دیتا ہوں کہ حضور صلی اللہ علیہ وسلم نعمتوں اور بخششوں کے خزانے ہیں۔“

تو گویا کہ حضور صلی اللہ علیہ وسلم کی تشریف آوری کا ذکر تشریف تمام ہی انعام الہیہ کا ذکر ہے، برخلاف اس کے کہ اگر آپ نعمتوں کے افراد پر نظر کریں تو کہاں تک اس کی نعمتوں کا ذکر کر سکتے ہیں؟ جن کا شمار، شمار کرنے والے کی طاقت سے باہر ہے۔ جس کو جناب باری خود ارشاد فرما رہا ہے :-

وَإِنْ تَعُدُّوا نِعْمَتَ اللَّهِ لَا تَحْصُوهَا (النحل : ۱۸)

یعنی اگر تم اللہ کی نعمتوں کا شمار کرنا چاہو تو شمار نہیں کر سکتے۔
 تو جن کا شمار میں آنا ہی ممکن نہیں ان کا ذکر کیسے کیا جاسکتا ہے؟ ہاں اگر آپ نے
 حضور صلی اللہ علیہ وسلم کا ذکر کر لیا تو گویا آپ نے تمام ہی انعام الہیہ کا ذکر کر لیا۔
 الفرض خواہ حضور صلی اللہ علیہ وسلم کو مجموعہ انعام الہیہ تصور کیا جائے یا صرف ایک
 ایسی نعمتِ عظیمہ جس سے اُونچے درجے کی کوئی نعمت نہیں بہر حال یہ ثابت ہے کہ
 حضور صلی اللہ علیہ وسلم کا ذکر تشریف سب سے اُونچے درجے کی نعمت ہے۔
 یہ جو کچھ عرض کیا شاہِ دل اللہ صاحب علیہ الرحمہ کی آیات سے متعلق تھا اس سے
 بھی زیادہ مصنف ”دلائل الخیرات شریف“ نے اپنی آیات میں جہاں اسم ”رحمۃ اللہ“ سے
 حضور صلی اللہ علیہ وسلم کو خطاب کیا ہے وہاں آپ نے اسم ”نعمۃ اللہ“ سے بھی یاد کیا ہے
 وہ فرماتے ہیں :-

یا رحمة الله انى خائف رجل

یا نعمۃ اللہ انى مفلس عانى

یعنی ”اے اللہ کی رحمت! بیشک میں ڈر رہا ہوں، لرز رہا ہوں
 اے خدا کی نعمت! بے شبہ میں محتاج و عاجز ہوں“
 آگے چل کر فرماتے ہیں :-

ولیس فی عمل القی العلیوبہ

سوی محبتک العظمی وایمانی

یعنی ”اور میرے پاس کوئی ایسا عمل نہیں جس کے بھر دوسہ پر خدائے عظیمہ کی
 جناب میں حاضر ہوں سوائے آپ کی محبتِ عظیمہ اور اپنے ایمان کے“

فکن امانی من شر الحیات ومن

شر الممات ومن احراق جسمانی

یعنی حضور صلی اللہ علیہ وسلم میرے لئے امان اور پناہ ہو جائیں زندگی اور موت
کی بُرائی سے اور میرے بدن کے جلنے سے۔“

وكن غنى الذى ما بعدہ فلس

وكن فكافى من اغلال عصباني

یعنی اور حضور صلی اللہ علیہ وسلم میرے حق میں ایسی غنا اور لا پڑا ہی ہو جائیں
جس کے بعد پھر محتاجی نہ ہو اور حضور صلی اللہ علیہ وسلم میرے گناہوں کے
طوقوں سے چھٹکارے کا باعث ہو جائیں۔“

دیکھا آپ نے! یہ ہے اُمت کے بزرگوں اور ولیوں کے حضور اکرم صلی اللہ علیہ وسلم
کی جناب میں جذبات!

(ب)

اب میں اصل مضمون کی طرف رجوع کرتا ہوں۔ جو آیت میں نے تلاوت
کی جو میرے بیان کی زینب عنوان ہے۔ میں نے اس کی تفسیر میں حضرت علی
رضی اللہ عنہ سے ایک حدیث کا ذکر کیا تھا تو اسی کو ذرا تفصیل کے ساتھ عرض کرتا ہوں
حضرت علی رضی اللہ عنہ فرماتے ہیں:-

لعمري بعث الله نبيا من آدم فمن دونه الا اخذ عليه العهد

في محمد صلى الله عليه وسلم لئن بعث رهوجي لثومان به

ولينصرنه وياخذ العهد بذلك على قومه -

یعنی اللہ تعالیٰ نے حضرت آدم علیہ السلام سے لے کر آخر تک جتنے
انبیاء بھیجے سب محمد رسول اللہ صلی اللہ علیہ وسلم کے بارے میں عہد لیا کہ
اگر یہ اس نبی کی زندگی میں مبعوث ہوں تو وہ ان پر ایمان لائے اور انکی
مدد کرے اور اپنی اُمت سے اس مضمون کا عہد لے۔“

چنانچہ اس عہدِ ربانی کے مطابق ہمیشہ حضرات انبیاء علیہم الصلوٰۃ والسلام ہر دور عالم
صلی اللہ علیہ وسلم کے مناقبِ جلیلیہ و مناصبِ رفیعہ کی نشر و اشاعت کرتے رہے اور اپنی
پاک و مبارک مجالس و محافل میں حضور صلی اللہ علیہ وسلم کی یاد و مدح کرتے اور اپنی امتوں
سے حضور پر نور صلی اللہ علیہ وسلم پر ایمان لانے اور مدد کرنے کا عہد لیتے رہے۔ یہاں تک
کہ وہ پچھلا مردہ دینے والا، کنواری بتوں کا ستھرا بیٹا مسیح کلیم اللہ علیہ صلوات اللہ مبشراً
بِرَسُولٍ یَأْتِي مِن بَعْدِي اسْمُهُ أَحْمَدُ کہتا ہوا تشریف لایا۔ یہ آیت کریمہ کا ایک جز
ہے، پوری آیت کریمہ یوں ہے :

وَإِذ قَالَ عِيسَىٰ بْنُ مَرْيَمَ ابْنُ إِسْرَائِيلَ إِنِّي رَسُولُ اللَّهِ إِلَيْكُمْ
مُصَدِّقًا لِّمَا بَيْنَ يَدَيَّ مِنَ التَّوْرَاتِ وَمُبَشِّرًا بِرَسُولٍ يَأْتِي
مِن بَعْدِي اسْمُهُ أَحْمَدُ فَلَمَّا جَاءَهُمْ بِالْبَيِّنَاتِ قَالُوا
هَذَا سِحْرٌ مُّبِينٌ ۝ (الصف: ۶)

یعنی محبوب! ان اہل کتاب کو حضرت عیسیٰ ابن مریم کا قول تو یاد دلاؤ
جب انہوں نے بنی اسرائیل سے فرمایا تھا کہ اے بنی اسرائیل! میں
خدا کی طرف سے بھیجا ہوا رسول آیا ہوں۔ یہ کتاب تورات جو مجھ سے
پہلے نازل ہو چکی ہے اور میرے آگے ہے اس کی تصدیق کرتا ہوں
اور اس رسول کی بشارت دیتا ہوں جو میرے بعد تشریف لانے والا
ہے اور جس کا نام نامی "احمد" ہے۔ پھر جب وہ جانا پہچانا ان کے پاس
معجزاتِ باہر اور کھلی ہوئی نشانیوں کے ساتھ تشریف فرما ہوا تو ہوا
یہ کہ کہنے لگے کہ یہ تو کھلا ہوا جادو ہے۔

حضرت عیسیٰ علی نبینا وعلیہ السلام کی یہ بشارت کوئی نئی نہ تھی۔ ہمیشہ اللہ تعالیٰ
اس نبی کریم علیہ التحیۃ والتسلیم کے بارے میں آدم اور ان کے بعد انبیاء علیہم التحیۃ والسلام

سے پیشین گوئی فرماتا رہا اور اس عہد کو یاد دلاتا رہا — چنانچہ قدیم سے سب امتیں حضور صلی اللہ علیہ وسلم کی تشریف آوری کی خوشیاں مناتی رہیں اور حضور صلی اللہ علیہ وسلم کے توسل سے اپنے دشمنوں پر مسخ طلب کرتی رہیں (جس کا ذکر پیچھے آچکا ہے) عمار فرماتے ہیں کہ جب یہود مشرکوں سے لڑتے تو دعا کرتے :-

اللّٰهُمَّ انصُرنا عليهِم بِالنَّبِيِّ الْمَبْعُوْثِ فِي الْاٰخِرِ الزَّمَانِ الَّذِي
نَجَدَ صِفَتَهُ فِي التَّوْرَةِ .

”الہی! ان پر ہمیں مدد عطا فرما صدقہ اُس نبی کا جو آخر زمانے میں مبعوث ہونے والا ہے، وہ جس کی تعریف ہم تورات میں پاتے ہیں۔“
چنانچہ اس دعا کی برکت سے انہیں فتح دی جاتی تھی، یہ اُسی پیمانِ الہی کی وجہ ہے جس کا ذکر آیت کریمہ **وَإِذَا أَخَذْنَا مِنْهُ الْمِيثَاقَ الْغَدِيَّةَ** میں آیا ہے اور کیوں نہ ہو حدیث میں آیا ہے :-

والذی نفسی بیدہ لوان موسیٰ کان حیاً الیوم ما وسعہ الا
ان یتبعنی .

یعنی ”تسم اس ذات کی جس کے قبضے میں میری جان ہے اگر آج موسیٰ دُنیا میں ہوتے تو میری پیروی کے سوا ان کو گنجائش نہ ہوتی۔“
یہی وجہ ہے کہ جب آخر زمانے میں سیدنا عیسیٰ علی نبینا وعلیہ الصلوٰۃ والسلام فرمائیں گے تو باوجودیکہ بدستور نبوت ورسالت کے منصبِ رفیع پر ہوں گے، حضور صلی اللہ علیہ وسلم کی شریعت ہی پھیل فرمائیں گے، حضور صلی اللہ علیہ وسلم کے ایک امتی یعنی امام مہدی علیہ السلام کے پیچھے نماز پڑھیں گے چنانچہ حضور صلی اللہ علیہ وسلم فرماتے ہیں :-
کیف انت اذا ابن مریو فی کھ واما مکو منکو۔

”تمہارا اس وقت کیا حال ہوگا جب ابن مریم تم میں اتریں گے اور تمہارا
امام تم ہی میں سے ہوگا۔“

حاکم نے عبداللہ ابن عباس رضی اللہ عنہما سے روایت کی ہے :-

اوح الله تعالى ان امن بمحمد وأمر من ادرك من امتك ان يؤمنوا
به فلو لا محمد ما خلقت آدم ولا الجنة ولا النار -

یعنی اللہ تعالیٰ نے حضرت عیسیٰ علیہ الصلوٰۃ والسلام کو وحی بھیجی کہ عیسیٰ، محمد
صلی اللہ علیہ وسلم پر ایمان لا، اور تیری امت میں سے جو لوگ اس کا
زمانہ پائیں انہیں حکم فرما کہ اس پر ایمان لائیں۔ اگر محمد صلی اللہ علیہ وسلم
نہ ہوتے تو میں نہ آدم کو پیدا کرتا نہ جنت و دوزخ کو۔“

ابونعیم حضرت انس رضی اللہ عنہ سے روایت کرتے ہیں کہ تید المرسلین علیہم التحیۃ الی یوم
الدین فرماتے ہیں :-

اوحی الله تعالى الى بنی اسرائیل انه من لویقن باحمد
ادخلته النار الی اخره -

یعنی اللہ تعالیٰ نے موسیٰ علیہ السلام کو وحی بھیجی کہ بنی اسرائیل کو خبر دے دو
کہ جو احمد کو نہ مانے گا اسے دوزخ میں داخل کر دوں گا۔“

عرض کیا ”احمد کون ہے؟“ فرمایا کہ میں نے کسی مخلوق کو اُس سے
زیادہ عزت والا اپنی بارگاہ میں نہ بنایا، میں نے آسمان و زمین کی پیدائش
سے پہلے اُس کا نام اپنے نام کے ساتھ عرش پر لکھا اور جب تک وہ اور
اُس کی امت داخل نہ ہوئے، جنت کو اپنی تمام مخلوق پر حرام کیا۔“
عرض کیا، ”اس کی امت کون ہے؟“ فرمایا وہ بڑی حمد کرنیوالی
ہے اور دوسری صفات جلیلہ اللہ تعالیٰ نے ارشاد فرمائیں :-

عرض کیا کہ ”الہی مجھے اس اُمت کا نبی فرمادے!“ فرمایا ”ان کا نبی انہیں میں سے ہوگا“ — عرض کیا ”مجھے اس کی اُمت میں داخل فرما“ فرمایا ”تو زمانے میں مقدم ہے اور وہ بعد میں آیا ہے۔ مگر گھبراؤ نہیں ہمیشگی کے گھر میں بچھے اور اسے جمع کروں گا“
 علامہ فاسی، مطالع المرآت (شرح دلائل الخیرات) میں تورات کی چند آیات نقل فرماتے ہیں جن میں حق تعالیٰ ارشاد فرماتا ہے :-

یا موسیٰ احمد فی اذا مننت علیک مع کلامی ایتاک
 بالایمان باحمد و لولسو تقبل الایمان باحمد
 ما حبا و رتبی فی داری (الذی اخره)

”اے موسیٰ! میری حمد بجا لا کہ میں نے تجھ پر احسان کیا کہ اپنی ہم کلامی کے ساتھ تجھے احمد پر ایمان عطا فرمایا اور اگر تو احمد پر ایمان نہ لانا تو میرے گھر میں مجھ سے قربت بھی نہ پاتا، نہ میری جنت میں چین کرتا۔ اے موسیٰ! تمام مُسلیمن میں سے جو کوئی احمد پر ایمان نہ لائے اور اسکی تصدیق نہ کرے اور اس کا مشتاق نہ ہو، اس کی نیکیاں مردود ہوں گی اور اسے حکمت کے حفظ کرنے سے روک دوں گا اور اس کے دل میں ہدایت کا نور نہ ڈالوں گا اور اس کا نام دفتر انبیاء سے مٹا دوں گا۔ اے موسیٰ! جو لوگ احمد پر ایمان لائے اور اس کی تصدیق کی وہی ہیں مُراد کو پہنچے ہوئے اور میری تمام مخلوق میں جس نے احمد سے انکار کیا اور اس کی تکذیب کی وہی زیاں کار، وہی پشیمان، وہی ہیں غافل بے خبر“ (تورات کی آیات کا ترجمہ ختم ہوا)

جن لوگوں کے دلوں میں حضور اکرم نور مجسم صلی اللہ تعالیٰ علیہ وسلم کی عظمت حسبودہ گز نہیں

ان کے قلوب پر تو ان آیات بینات کا مضمون نہایت درجہ شاق گزرے گا لیکن میں یہ اپنی طرف سے عرض نہیں کر رہا، خود اس تا در مطلق کا کلام پیش کر رہا ہوں جس نے اس ذات گرامی صفات کو یہ عزت اور جاہ و جلالت عطا فرمائی اور اپنے کرم خاص سے نوازا، یہ کتاب اللہ تورات شریف کی آیات ہیں اور جن کو نقل کرنے والے علامہ فاسی رحمۃ اللہ تعالیٰ علیہ جیسے بزرگ ہیں جو ہم سے زیادہ جانتے ہیں کہ اللہ تعالیٰ پر بہتان باندھنا کیسا گناہ عظیم ہے۔ بلکہ قرآن کریم اس آیت شریف میں یہ مضمون موجود ہے۔ جو آیات کریمہ اور تلاوت کی گئیں ان میں حق جل مجدہ نے انبیاء کرام سے فرمایا کہ "لَتُؤْمِنُنَّ بِي" تم تو ضرور ضرور ان پر ایمان لانا۔ جب تک دل میں محبت نہ ہو، ایمان کا حق ادا نہیں ہو سکتا اور محبت کا اظہار محبوب کی توقیر و تعظیم سے ہوتا ہے۔ اسی لئے قرآن کریم نے آنحضرت صلی اللہ علیہ وسلم کی توقیر و تعظیم کیلئے اسی طرح ہدایت کی ہے۔

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لَتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ - (الفصح: ۹۰۸)

تفسیر درمنثور میں ہے :-

شاهدًا علی امتہ و شاهدًا علی الانبیاء انہم قد بلغوا۔

(ترجمہ آیت) ہم نے آپ کو بھیجا شاہد اور بشارت دینے والا (اللہ کی اطاعت

کرنے والوں کو) اور ڈرانے والا (اُس کی نافرمانی کرنے والوں کو)

(لوگو ان کو سردار بناؤ) ان کی تعظیم اور ان کی تعظیم اور تشریف و تعظیم کرو۔

سیاق آیت کریمہ سے معلوم ہوتا ہے کہ آپ کے مبعوث کرنے سے جہاں یہ مقصود ہے

کہ لوگ ہدایت پر آئیں وہاں آپ کی تعظیم و توقیر بھی ایک مقصود اصلی ہے۔

چنانچہ ایمان کے ساتھ حضور صلی اللہ علیہ وسلم کی تعظیم و توقیر کرنا لازم کے تحت بیان

فرمایا یعنی تہارے بھیجنے کی ایک غرض یہ ہے کہ لوگ ایمان لائیں تو اس کے ساتھ ہی دوسری غرض یہ بھی ہے کہ آپ کی تعظیم و توقیر کریں۔ دوسری آیت میں بطور صر کے فرمایا کہ فلاح صرف انہیں لوگوں کے لئے ہے جو ایمان کے ساتھ اس محبوب کی تعظیم و توقیر کرتے ہیں اور ان کی مدد کرتے ہیں اور جو نور ان کے ساتھ بھیجا ہے اس کا اتباع کرتے ہیں۔ چنانچہ حق تعالیٰ فرماتا ہے :-

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ
مَعَهُ أُولَٰئِكَ هُمُ الْمُفْلِحُونَ - (الاعراف : ۱۵۷)

ترجمہ: ”جو لوگ اس پر ایمان لائے اور اس کی رفاقت کی اور اس کی مدد کی اور تابع ہوئے اس نور کے جو اس کے ساتھ اُتر ہے، وہی لوگ پہنچے اپنی مراد کو۔“

کیونکہ اہل بلاغت جانتے ہیں کہ اُولَٰئِكَ هُمُ الْمُفْلِحُونَ کی ترکیب صر کیلئے ہے یعنی رستگاری اور نجات خاص انہیں کے لئے ہے جو ایمان کے ساتھ حضور صلی اللہ علیہ وسلم کی تعظیم و توقیر اور پیروی بھی کرتے ہیں۔ یہی وجہ تھی کہ صحابہ کرام کے دلوں میں اتنی عظمت و ہیبت مستولی تھی کہ کوئی آنکھ بھر کر حضور صلی اللہ علیہ وسلم کے چہرہ انور پر نظر نہ ڈال سکتا تھا اور کسی میں جرأت نہ تھی کہ بلا تکلف کوئی بات یا مسئلہ پوچھ سکتا، حالانکہ حضور صلی اللہ علیہ وسلم کا خلق عظیم اس پایہ کا تھا کہ جس سے جانی دشمن بھی حلقہ بگوش ہو گئے اور وحشی صفت بیگلے مانوس ہو گئے جہاں یدہ لوگ جب صحابہ کرام کی تعظیم و توقیر کرنے کو اور آپ کی اطاعت گزاری کو دیکھتے تو بلا تامل آپس میں کہتے کہ اس قسم کی تعظیم تو نہ کسی بادشاہ کی ہوتی دیکھی نہ کسی اور کی۔ چنانچہ حالت کفر میں ایک صحابی کہتے ہیں کہ :-

”اے قوم! خدا کی قسم میں نے بڑے بڑے بادشاہوں کے دربار

دیکھے ہیں۔ قیصر و کسری اور نجاشی کی پیش گاہ میں گیا ہوں، مگر جس قدر کہ اصحابِ محمد (صلی اللہ علیہ وسلم) ان کی تعظیم کرتے ہیں کسی بادشاہ کی تعظیم ایسی ہوتے نہ دیکھی۔ خدا کی قسم جب وہ چھینکتے ہیں تو سنک لوگوں کی ہتھیلیوں میں گرتا ہے جس کو وہ لوگ اپنے منہ اور جسم پر مل لیتے ہیں اور جب وہ وضو کرتے ہیں تو غسلہ مبارک لینے کیلئے اس قدر صحابہ کا ہجوم ہوتا ہے اور ایک کے اوپر ایک گرتا ہے۔ ایسا معلوم ہوتا ہے کہ شاید اب جدال اور قتال کی نوبت پہنچ جائے گی۔ اور جب وہ کسی کام کا حکم کرتے ہیں تو اس کے بجالانے کے لئے ہر شخص پیش قدمی کرتا ہے اور جب وہ بات کرتے ہیں تو سب کی آواز پست ہو جاتی اور بوجہ تعظیم کے ان کو نظر جما کے کوئی دیکھ نہیں سکتا۔

میں کہتا ہوں کہ یہ حضرات تو انسان تھے، حیوانات میں حضور صلی اللہ علیہ وسلم کی وہ عزت و عظمت بھری ہوتی تھی جس کی وجہ سے حضور صلی اللہ علیہ وسلم کی برکت سے ان کی سرکشی جاتی رہتی ہے۔ چنانچہ موہب اللذیہ میں حضرت انس رضی اللہ عنہ سے روایت ہے کہ کسی انصاری کے ہاں اونٹ تھا جس سے زراعت کو پانی دیا کرتے تھے ایک بار وہ سرکش ہو گیا اور ایسا بگڑا کہ کوئی شخص بھی اس کے پاس نہ جاسکتا تھا ان انصاری نے حضور صلی اللہ علیہ وسلم کی خدمت میں اس کی حالت بیان کی اور عرض کیا کہ ”زراعت اور نخلستان سوکھے جا رہے ہیں“ حضور صلی اللہ علیہ وسلم اس باغ میں مع صحابہ کرام کے تشریف لے گئے جہاں وہ اونٹ تھا۔ حضور صلی اللہ علیہ وسلم اس کی طرف بڑھے، انصاری نے عرض کیا، ”حضور صلی اللہ علیہ وسلم یہ اونٹ دیوانہ ہو گیا ہے ہمیں خوف ہے کہ کہیں آپ پر حملہ نہ کرے“ فرمایا، ”مجھے اس سے کچھ اندیشہ نہیں ہے“۔ جب اونٹ نے حضور صلی اللہ علیہ وسلم کو دیکھا، خود آگے بڑھ کر

سجدے میں گرا، حضور صلی اللہ علیہ وسلم نے اس کی پیشانی کے بال پکڑ لئے تو وہ ایسا مسخرو
مطیع ہو گیا کہ شائد ہی کبھی ہوا ہو۔

یہ ایک ہی واقع ایک جانور کے مطیع ہونے اور سجدہ کرنے کا نہیں، متعدد
واقعات ہیں اور بڑے عجیب عجیب — اسی کو دیکھ کر صحابہ نے عرض کیا تھا کہ
”حضور صلی اللہ علیہ وسلم جانور آپ کو سجدہ کرتے ہیں ہم تو سجدہ کے زیادہ مستحق ہیں“ —
جس کے جواب میں ارشاد فرمایا، ”کسی انسان کے لئے یہ زیبا نہیں کہ وہ انسان کو
سجدہ کرے۔“

صحابہ کرام حضور صلی اللہ علیہ وسلم کا نہایت ادا نچا مرتبہ سمجھے ہوئے تھے
اسی لئے تو سجدہ کی درخواست کی۔ حضور صلی اللہ علیہ وسلم نے اس اندیشہ
سے کہ کہیں مجھ کو خدا نہ کہنے لگیں، تواضع و انکسار کی وجہ سے اپنے کو انسانوں
میں شامل کر کے تنبیہ فرمادی کہ میں بھی منجملہ بندوں کے ایک بندہ ہوں۔ لیکن ہمارے
لئے جائز نہیں کہ ان کو اپنا سا انسان سمجھیں، گو حضور صلی اللہ علیہ وسلم نے ہم کو بھائی
کہا ہے مگر ہمارا یہ زہرہ نہیں کہ ہم ان کو بھائی کہنے لگیں — حضور صلی اللہ علیہ وسلم نے ہم کو
بھائی کہہ کر ہمارا درجہ اس قدر ادا نچا کیا ہے کہ جو اپنی رفعت میں نہایت درجہ بلند ہے۔
اس قسم کی قدر افزائیوں کا لطف وہی لوگ جانتے ہیں جن کو بارگاہِ نبوی صلی اللہ علیہ وسلم
سے خاص قسم کی نسبت ہے۔

حضرت عمر رضی اللہ تعالیٰ عنہ فرماتے ہیں کہ میں نے ایک مرتبہ سرکارِ عالم صلی اللہ علیہ وسلم
سے عمرہ ادا کرنے کے لئے اجازت چاہی، حضور صلی اللہ علیہ وسلم نے اجازت دے کر فرمایا:
”اے بھائی اپنی دعا میں ہمیں نہ بھولنا۔“

وہ کہتے ہیں کہ اس ارشاد نے مجھ میں اس قدر اثر کیا کہ اگر تمام رُسنے زمین
میری بلک ہو جائے تو ان الفاظ کے مقابلے میں میرے نزدیک وہ کوئی چیز نہیں۔“

بظاہر حضور صلی اللہ علیہ وسلم کا ارشاد کوئی ایسی بڑی بات نہ تھا، صرف دعا کے لئے فرمایا تھا لیکن اس کی وقعت کا اندازہ حضرت عمر رضی اللہ عنہ کے دل سے دریافت کر دو کہ تمام روئے زمین کی سلطنت ایک طرف تھی اور اس کلمہ کی شان دلربائی ایک طرف — یہاں سے صحابہ کرام کے قلب پر جو حضور صلی اللہ علیہ وسلم کی عظمت تھی اس کا پتا چلتا کہ کس قدر تھی؟ — اس کے مقابل اس زمانے کے مسلمانوں کا حال ملاحظہ کریں کہ اس مقام تک پہنچ گئے جو کفار کہتے تھے۔

مَا أَنْتُمْ إِلَّا بَشَرٌ مِّثْلُنَا " (یس: ۱۵)

یعنی تم ہمارے ہی مانند بشر ہو۔

معاذ اللہ — اور مولیٰ تعالیٰ جل مجدہ کا یہ حال ہے کہ بمقتضائے بشریت یا سادگی صحابہ کرام سے کوئی ایسی حرکت سرزد ہو جاتی جس میں شانہ بے ادبی کا ہوتا تو ساتھ ہی قرآن کریم میں اس پر تنبیہ اور زجر تو بیخ نازل ہو جاتی، چنانچہ کسی صحابی سے حضور صلی اللہ علیہ وسلم کے روبرو کسی بات میں آواز زور سے نکل گئی بغیرت الہی نے جوش کیا اور عتاب نازل ہو گیا۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ

النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ

أَنْ يَخْبَطَ أَعْمَالُكُمْ وَأَنْتُمْ لَا تَشْعُرُونَ ۝ (الحجرات: ۲)

یعنی "ایمان والو! نبی (صلی اللہ علیہ وسلم) کی آواز پر اپنی آوازیں بلند نہ کرو

جیسے آپس میں ایک دوسرے پر آواز بلند کرتے ہو، کہیں تمہارے

اعمال برباد نہ ہو جائیں اور تمہیں خبر بھی نہ ہو۔"

جب یہ آیت نازل ہوئی تو حضرت ابو بکر رضی اللہ عنہ نے قسم کھا کر کہا کہ "اب

میں حضور صلی اللہ علیہ وسلم سے اس طرح بات کر دوں گا، جس طرح کوئی راز کی بات کہتا ہے"

حضرت عمر رضی اللہ عنہ اس قدر آہستہ بات کرنے لگے کہ دوبارہ پوچھنے کی ضرورت ہوتی تھی۔ ثابت بن قیس رضی اللہ عنہ کو نہایت درجہ صدمہ ہوا یہاں تک کہ راہ میں بیٹھ گئے اور روتے تھے اور کہتے تھے کہ ”ہائے سب اعمال اکارت ہو گئے“۔

عاصم بن عدی کا اس طرف سے گزر ہوا، پوچھا کیوں روتے ہو؟ کہا کہ ”مجھے خوف لگ رہا ہے کہ یہ آیت میری شان میں وارد ہوئی ہے اس لئے کہ میری آواز بلند ہے“۔

عاصم نے یہ واقعہ سرکار اقدس صلی اللہ علیہ وسلم کی خدمت میں عرض کیا حضور صلی اللہ علیہ وسلم نے فرمایا، ”اُن کو بلاؤ“۔ جب وہ آئے تو نہایت شفقت سے پوچھا کہ تمہارے رونے کا کیا سبب ہے؟ عرض کیا کہ ”یا رسول اللہ! صلی اللہ علیہ وسلم میری ہی آواز بلند ہے مجھے ڈر ہے کہ یہ آیت میرے ہی حق میں نازل ہوئی ہے“۔

فرمایا کہ ”کیا تم اس سے راضی نہیں ہو کہ زندگی تمہاری پسندیدہ ہو اور تم شہید کئے جاؤ؟“ عرض کیا، ”میں راضی ہوں، میں اب کبھی حضور صلی اللہ علیہ وسلم کی آواز پر اپنی آواز بلند نہ کروں گا۔“

یہاں سے غور کیجئے مولیٰ تعالیٰ کو اتنی سی بے ادبی بھی گوارا نہیں اور اس کی سزا یہ مقرر فرمائی کہ ساری عمر کے اعمال صالحہ میٹ دیتے جائیں گے اور پھر ایسے حضرات کے کہ جن کے ایک عمل کے برابر ہماری تمام عمر کے اعمال نہیں پہنچتے، ان لوگوں کو اس سے عبرت پکڑنی چاہیے جو کہتے ہیں کہ ”حضور ہمارے بھائی ہیں“۔ کیا دیکھا نہیں کہ جو عورتیں آپ کے جلالہ نکاح میں آگئی ہیں اُن کو قرآن کریم میں ارشاد ہوتا ہے۔

يَا نِسَاءَ النَّبِيِّ لَسْتُنَّ كَأَحَدٍ مِّنَ النِّسَاءِ (الاحزاب: ۳۲)

یعنی ”لے نبی کی بیویو! تم دوسری عورتوں کی مانند نہیں ہو۔“

یہ ایک صہری اور سسرالی قرابت تھی جس پر یہ ارشاد ہو رہا ہے اگر کسی قرابت

کا اطلاق حضور صلی اللہ علیہ وسلم پر دانستہ ہوتا تو البتہ والد بزرگوار کہنے کے لئے تو ایک وجہ تھی کیونکہ ازواجِ مطہرات کو حق تعالیٰ نے اہبات المؤمنین فرمایا ہے چنانچہ فرمایا :-

وَازْوَاجُهُ اُمَّهَاتُهُمْ (الاحزاب: ۶)

ترجمہ :- ”اور آپ کی ازواجِ (مطہرات) ان کی مائیں ہیں۔“

بادوجود اس کے حق تعالیٰ نے اس قرابت سے بھی نفی فرمادی جیسا کہ فرمایا :-

مَا كَانَ مُحَمَّدٌ ابًا اَحَدٍ مِّنْ تَجَالِكُمْ وَلٰكِنِ الرَّسُوْلَ اللّٰهِ

وَخَاتَمَ النَّبِيِّنَّ وَكَانَ اللّٰهُ بِكُلِّ شَيْءٍ عَلِيْمًا (الاحزاب: ۴۰)

یعنی ”محمد رسول اللہ صلی اللہ علیہ وسلم تمہارے مردوں میں سے کسی کے

باپ نہیں ہیں لیکن وہ اللہ کے رسول ہیں اور خاتم النبیین ہیں اور

اللہ ہر چیز کو جانتا ہے۔“

یہاں ”لَا كِن“ حرف استدراک ہے جو کسی وہم کے دور کرنے کے لئے آتا ہے اور

مردوں کے باپ نہ ہونے میں تو کوئی وہم نہ تھا جس کو دور کیا جاتا اور رسول اللہ

صلی اللہ علیہ وسلم سے اس وہم کو دور کیا جا رہا ہے تو معلوم ہوا کہ وہ وہم رسالت سے

متعلق تھا تاکہ اُجوت رسالت میں مناسبت ہو (تو بات یہ معلوم ہوتی ہے کہ ہر شخص کے

نزدیک باپ کی وقعت اور رتبہ سب سے بلند ہوتا ہے اس وجہ سے وَازْوَاجُهُ

اُمَّهَاتُهُمْ پر نظر رکھتے ہوئے صحابہ کرام رضوان اللہ علیہم اجمعین حضور صلی اللہ علیہ وسلم

کو بجائے والد کے سمجھتے ہوں گے جب حق تعالیٰ نے باپ ہونے کی نفی کر دی تو

اب یہ شبہ پیدا ہوا کہ ”باپ سے زیادہ اور کیا مرتبہ ہو گا۔“ اس کے جواب میں ارشاد

ہوتا ہے کہ رسول اللہ اور خاتم النبیین کا مرتبہ نہایت بلند تر ہے جو تمہاری عقل میں نہیں

آسکتا۔ اس مرتبہ کی بلندی کو تو اللہ تعالیٰ کے سپرد کرو کہ وہ ہر شے کو خوب جانتا ہے

تم صرف اتنا ہی جان لو کہ باپ کے مرتبے کو خاتم النبیین کے مرتبے سے کوئی نسبت

ہی نہیں۔ امام بو صیری رحمۃ اللہ علیہ فرماتے ہیں :-

فأق النبتين في خلق وفي خلق
ولم يداخوه في علم ولا كرم
آپ سب نبیوں میں خلق اور خلق میں فائق اور نہایت بڑھ کر تھے،
آپ کا علم و کرم میں کوئی ہم پلہ نہ تھا۔
فمبلغ العلم فيه انه بشر
وانه خير خلق الله كلهم
علمی نقطہ نگاہ سے آپ بشر تھے، حالانکہ آپ سب خلقِ خدا
سے بہتر تھے

منزه عن شريك في محاسنه

فجوهر الحسن فيه غير منقسم

(جناب رسالت مآب صلی اللہ علیہ وسلم) اس عیب سے پاک ہیں کہ ان کی خوبیوں
میں کوئی ان کا بالذات شریک ہو بلکہ تمام خوبیوں کے آپ مستقل مالک
ہیں (اوروں میں جو خوبیاں ہیں آپ ہی کی خوبیوں کا پر تو ہیں)

چنانچہ حضرت جابر رضی اللہ عنہ سے روایت ہے کہ ایک مرتبہ انہوں نے حضور صلی اللہ علیہ
علیہ وسلم سے پوچھا کہ ”اول کیا شے پیدا ہوئی تھی؟“ تو حضور صلی اللہ علیہ وسلم نے فرمایا :-
”اول حق تعالیٰ نے تیرے نبی کے نور کو پیدا کیا پھر اس سے نور بھیلایا
اور اس سے لوح و قلم، عرش و کرسی، ملک و ملکوت، عالم و آدم
پیدا کئے۔“

علامہ بو صیری کے مذکورہ شعر میں لفظ ”جوہر“ میں اس طرف لطیف اشارہ ہے کہ
حقیقتِ حسن، عدمِ انقسام میں مثل جوہر فرد کے ہے کہ تقسیم نہ ہو سکے تو مطلب یہ ہوا

کہ آپ کے حُسن کی تقسیم نہیں کی گئی، دوسروں پر صرف اس کا پَر تو پڑا ہے
ایک شاعر کہتا ہے :-

آنچہ اسبابِ جمال است رُخِ خوب ترا
ہمہ بروجہ کمال است کمالِ اسخفی

علامہ موصوف آگے فرماتے ہیں :-

دع ما ادعتہ النصری فی نبیتہ

واحکم بما شئت مدحاً فیہ واحتکم

(جب یہ ثابت ہو گیا کہ تمام محاسن کے آپ ہی منبع ہیں) تو اس دعویٰ
کو جو نصاریٰ نے حضرت عیسیٰ علیہ السلام کے لئے کیا ہے (کہ میں جملہ
تین خدا کے ایک خدا ہیں اس کو) تو چھوڑ دے، صرف ان کو
افضل العباد سمجھ اور اس کے سوا، آپ کی مدح شریف میں جس وصفِ
کمال کا تیرا دل چاہے حکم جازم لگا اور قطعی دعویٰ کر اور اس پر
مستحکم رہ۔
پھر فرماتے ہیں :-

وانسب فی ذاتہ ما شئت من شرف

وانسب علی قدرہ ما شئت من اعظم

(جب تو نے جان لیا کہ باعثِ خلقِ عالم آپ ہی کی ذات ہے اور جو
کمالات انبیاء علیہم السلام کو حاصل ہوئے ہیں آپ ہی کی ذات کے
آفتابِ فیوض کا پَر تو ہیں اور آپ ہی کے دریا سے وجود کا ایک قطرہ
ہیں اور تجھ کو اجمالاً حضور صلی اللہ علیہ وسلم کے جمالِ ظاہری اور کمالِ باطنی
پر آگاہی ہو گئی تو اب) آپ کی ذاتِ بابرکات کی طرف جو خوبیاں

(سوائے الوہیت کے ہوں)، تو جو تُو چاہے منسوب کر وہ سب قابلِ تسلیم ہوں گی اور آپ کی قدرِ عظیم کی طرف جو بڑائیاں تُو چاہے منسوب کر وہ صحیح و درست ہوں گی۔

اس کے بعد فرماتے ہیں :-

فان فضل رسول الله ليس له

حد في عرب عند ناطق بهم

(اور میرا یہ دعویٰ کہ حضور صلی اللہ علیہ وسلم کی ذات شریفہ اور قدرِ منیف

کی طرف جو خوبیاں اور بڑائیاں تُو چاہے منسوب کر تو اس کی وجہ یہ

ہے کہ) حضور صلی اللہ علیہ وسلم کے فضل کی کچھ حد نہیں کہ کوئی کہنے والا

ان کو بذریعہ زبان کے ظاہر اور بیان کر سکے۔

یہ قصیدہ تو بہت لمبا ہے۔ میں نے تو صرف چند ہی اشعار کو لیا ہے جسے شوق ہوا سکو

دیکھنے کا تو وہ ضرور اس کو دیکھے اور اپنے پاس رکھے بڑی برکت کی شے ہے۔

وَاجِدُ دَعْوَايَا اِنْ الْحَمْدُ لِلَّهِ رَبِّ الْعَالَمِينَ۔

(تالیف ۱۹۶۴ء)

وہ دانائے سُبُل، ختمِ الرسل، مولائے کُل جس نے

غبارِ راہ کو بخشتا مندرِ غ وادی سینا

نگاہِ عشق و مستی میں وہی اولِ وہی آخِر

وہی قرآن، وہی فرقان، وہی یس، وہی ظلہ

(اقبال: بال جبریل ص ۱۲)

فہرست مطبوعات۔ ادارہ مظہر اسلام۔ لاہور

نام کتاب	مصنف	صفحات	ڈاک ٹکٹ
مرحوم والدین کے حقوق	ایڈیٹر ہفت روزہ "ہلال"	۱۶	۳ روپے
تخصصات حضرت مسعود ملت	محمد عبدالستار طاہر	۷۲	۱۰ روپے
بدعات	پروفیسر ڈاکٹر محمد مسعود احمد	۱۶	۳ روپے
شُرک و توحید	مفتی محمد مظہر اللہ شاہ دہلوی	۱۶	۳ روپے
تحدیثِ نعمت	مفتی محمد مظہر اللہ شاہ دہلوی	۳۲	۶ روپے
دو قومی نظریہ اور پاکستان	پروفیسر ڈاکٹر محمد مسعود احمد	۱۶	۵ روپے
پیغام	پروفیسر ڈاکٹر محمد مسعود احمد	۱۶	۳ روپے
تصرفات محمدیہ ﷺ	مفتی محمد مظہر اللہ شاہ دہلوی	۲۴	۶ روپے
تعظیم و توقیر	پروفیسر ڈاکٹر محمد مسعود احمد	۱۶	۳ روپے
علم غیب	پروفیسر ڈاکٹر محمد مسعود احمد	۱۶	۲ روپے
آئینہ حقائق	پروفیسر ڈاکٹر محمد مسعود احمد	۵۶	۲۰ روپے
تذکرہ شاہ عبدالشکور	علامہ عالم فقری	۸	۳ روپے
ناموسِ مصطفیٰ ﷺ	مفتی محمد مظہر اللہ شاہ دہلوی	۱۶	۵ روپے
پروہ کا شرعی حکم	مفتی محمد مظہر اللہ شاہ دہلوی	۴۰	۱۵ روپے
میشاق الثبیین ﷺ	مفتی محمد مظہر اللہ شاہ دہلوی	زیر طبع	
درود و دعا	مفتی محمد مظہر اللہ شاہ دہلوی	زیر طبع	
معارف اسم محمد ﷺ	پروفیسر ڈاکٹر محمد مسعود احمد	زیر طبع	
سفر نامہ مسطیٰ	پروفیسر ڈاکٹر محمد مسعود احمد	۲۰	
کل کے معمار	پروفیسر ڈاکٹر محمد مسعود احمد	زیر طبع	
تصور پاکستان۔ ایک تحقیقی جائزہ	پروفیسر ڈاکٹر محمد مسعود احمد	زیر طبع	
آداب خورد و نوش۔ حلال و حرام	پروفیسر ڈاکٹر محمد مسعود احمد	زیر طبع	
سید العلماء پیر سید مر علی شاہ			
اور تحریک خلافت	پروفیسر ڈاکٹر محمد مسعود احمد	زیر طبع	
مواعظ مظہری	مفتی محمد مظہر اللہ شاہ دہلوی	زیر طبع	

شیخ الاسلام مفتی محمد مظہر اللہ رحمۃ اللہ علیہ

شاہی امام مسجد فتحپوری دہلی

نے یہ دعا عنایت فرمائی ہے جو صبح و شام پڑھی جائے تو اس کی برکت سے ہر وہ آفت جو آنے والی ہو ٹل جائے گی۔ (انشاء اللہ تعالیٰ)

موجودہ حالات میں یہ چیز نہایت اہم ہے کہ قلب (دل) کو اللہ تعالیٰ کی طرف ہر وقت متوجہ رکھا جائے۔ اس سے اطمینان قلبی نصیب ہوگا اور جس قدر پریشانیاں انشاء اللہ رفع ہو جائیں گی۔ یہ دعا نہایت صدق دل کے ساتھ پڑھی جائے۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ عَلٰی نَفْسِیْ وَ دِیْنِیْ۔ بِسْمِ اللّٰهِ عَلٰی اَهْلِیْ وَ
مَالِیْ وَ وُلْدِیْ۔ بِسْمِ اللّٰهِ عَلٰی مَا اَعْطَانِی اللّٰهُ۔ اللّٰهُ رَبِّیْ
لَا اَشْرَکَیْ بِہٖ شَیْئًا ۝ اللّٰهُ اَکْبَرُ اللّٰهُ اَکْبَرُ اللّٰهُ اَکْبَرُ ۝ اَعَزُّ
وَ اَجَلُّ وَ اَعْظَمُ مِمَّا اَخَافُ وَ اَحْذَرُ عَزَّ جَارُکَ وَ جَلَّ
تَنَآءُکَ ۝ لَا اِلٰهَ غَیْرُکَ اَللّٰهُمَّ اِنِّیْ اَعُوْذُ بِکَ مِنْ شَرِّ
نَفْسِیْ وَ مِنْ شَرِّ کُلِّ شَیْطَانٍ مَّرِیْدٍ ۝ وَ مِنْ شَرِّ کُلِّ
جَبَّارٍ عَنِیْدٍ ۝ فَاِنْ تَوَلَّوْا فَقُلْ حَسْبِی اللّٰهُ لَا اِلٰهَ اِلَّا هُوَ
عَلِیْہِ تَوَكَّلْتُ وَ هُوَ رَبُّ الْعَرْشِ الْعَظِیْمِ ۝ اِنَّ وَ لِیْ
بِی اللّٰهُ الَّذِیْ نَزَّلَ الْکِتٰبَ وَ هُوَ یَتَوَلّٰی الصّٰلِحِیْنَ ۝

اول و آخر درود شریف پڑھیں۔